

బాలమిత్ర



ముగ్గురు స్నేహితులు

ఒకసారి ముగ్గురు స్నేహితులుండిరి. మొదటివాడు ప్రాణ
స్నేహితుడు. ఒకనివిడచి యొకడు యొక్క నిమిష
మైన నుండజాలరు. శరీరములు వేరైనను మనస్సు లొక్కటి

యెనట్లు వర్తింపుచుందురు. రెండవవాడు మొదటివానికన్న కొద్దిగా తక్కువ ప్రేమించును. ఐనను అతడే యితడన్నంత స్నేహము పలుమారు కనబడుచుండును. మూడవవాడు స్నేహితుడను మాటయేగాని పలుకరించుకొనియైన నెరుగరు. ఇతని జూచినంతనే మన కథానాయకునికి భయమును సిగ్గుయు గలుగుచుండెడిది కావున సలాముతప్ప వేరొకమాట లేదు. తనకు మువ్వరు స్నేహితులున్నారని యతడుప్పొంగు చుండెను. తన ప్రవర్తన పూర్వము భయంకరమైనదై యుండినను, క్రైస్తవుడైన పిమ్మట స్త్రవర్తనగలవాడై మంచి పేరు పొందుచుండెను. ఆ దేశప్రభువు న్యాయస్థుడగు వృద్ధ రాజు. ఆయనకెట్లో యీ మనుష్యుడు చేసిన సరహత్య తెలియ నాయెను. ఇతని రప్పించి యడుగ నిజము తెలియజెప్పెను కావున నితనికి మరుచటి మధ్యాహ్నమున యురిశిక్ష విధింప బడెను. ఈ దుఃఖివార్త చెవిని బడంగనే గుండెలు బ్రద్దలాయె గాని తన స్నేహితులైనా దన్ను తప్పింతురేమో యను నమ్మికతో తన ప్రాణమిత్రుని జేరి సంగతి విన్నవింప నతడంతయు చింతించి “పిత్రుడా, మరెద్ది జేయుమనిన జేసెద గాని, యీ రాజునకు నాకు పరమ విరోధముకావున యీతని కడ కేగజాలను” అనెను. రెండవవాని జేరి తన కథ జెప్ప నతడు వగచి, భోజనము బలవంతముగ చేయించి, రాజు


నగరుకు బైలు చేరి గుమ్మమువర కేగు దెంచిన వెనుక “మిత్రుడా అల్లదిగో, రాజమందిరము అక్కడనే రాజుగాడుందురు నేనిక యాచోటికి రాజుల భయమువల్ల మోకాళ్లు పణకుచు కొట్టుకొనుచున్న”వనెను. “అయ్యో! దైవమా, ఇతడు కూడ నాతోడ రాలేకపోయెనే యని విచారమొందుచు, మూడవవానియొద్దకు కష్టముతో వెళ్లి బైలు అజ్ఞాపిడియము లతో నిలువబడెను. మూడవ స్నేహితు డెదురేగి లోనికి తోడితెచ్చి విచారమునకు కారణ మడిగి తెలిసికొని, తానే స్వయముగా రాజుగారి కడకేగి యా సంగతి సరిచేసెదనని మాటయిచ్చి, ఆ మనుష్యు నచ్చట కూర్చుండబెట్టి, రాజ మందిరమునకేగి, రాజుముందర నిలుచుండెను. అప్పుహీ నాధుని కిరుప్రక్కల నిరువురు భటులు తళ తళ మెరయు వాడి ఖడ్గముల దాల్చి నిలుచుండిరి. నరేంద్రుని కరంబున నొక కనకపు బెత్తముండెను. తన్ను జూడవచ్చువారి తట్టా బెత్తమును పొవెనా వారు బ్రతుకుదురు లేదా యాచోవది నిరుషములలో వారి శిరంబొ కరవాలంబుల న్రేటుచే దుత్తునియలగు. ఇట్టి ఘోరయాజ్ఞ యున్నను, స్నేహితుని యందలి ప్రీతిచే ప్రాణంబుల నాశింపక యారాజు చెంతజేరి తన కందింపబడిన బంగరు బెత్తపు కొనను ముట్టి సాష్టాంగ నమస్కారంబు గావించె. నరేంద్రు డతిప్రియంబున నతని

లేవనెత్తి “మదీయ ప్రియపుత్రరాజమా! నీవిందుల కరుగు దెంచుటకు గల కారణంబెద్ది? నీ కోరికయేమి? రాజ్యంబంత నియ్యమన్నను యిచ్చి పట్టాభిషిక్తుం గావించెదను” యని మక్కువతో తన యక్కున జేర్చి ప్రశ్నింప యా కుమారుం డిట్లనియె.

“నాన్న గారూ! నావొక్క గొప్ప మనవి. రాజ్యంబనా వసరంబు. మదీయపుత్రుని ప్రాణంబుల నొసంగుమని యిడుగ వచ్చితి. ఎట్లనైన దాని తప్పక నొసంగుడు” యని విన్న వింపుచున్న కన్నకొమరుని మాటలకు అలిగి చిన్నవోయిన మోముతో “ప్రియ కుమారశ్రేష్ఠమా! యా శస్త్ర పేరు విన్నంతనే పానము చేశాడు. అట్టి దుర్మార్గుని ప్రశంసించుట యీలోకంబునకు చేటుగాదె! నేను న్యాయవధంబునండి దొలగజాల. లేవు తప్పక యితనికి యుద్ధాపై గలుగును” అనెను. మహారాజపుత్రుని కమితకోకము గలిగి తన ప్రాణము లైనగెలొని తన స్నేహితుని విడువవలెనని మిగుల పూనికతో వేడ రాజుండులకొడంబడి, తన ప్రియ కుమారుని, తన యేకపుత్రుని ప్రాణంబుల న్యాయశాసనము ననుసరించి, తీయించ నాజ్ఞ నొసంగెను. ప్రియులారా చూచితిగా? యా బాలుని ప్రేమ! అతడు నిజస్నేహితుడుగాదె! ఆ స్నేహితు డెవరో యాలోచింపుము. మొదటి యిరువురెవరో చూతము.

ధనము, బంధుమిత్రాదులు. ధనంబునెంత ప్రేమించినను మన
 హృదయము మనతో రానొల్లదుగదా? దానికిని మన రారాజగు
 పరిశుద్ధ దేవునికి నెంతో దూరము. ధనమును ప్రేమించువారు
 దేవుని ప్రేమింపజాలరు. రెండవమిత్రుడగు బంధుమిత్రాదుల
 ప్రేమ, సమాధివర కేగు దెంచువారేగదా? వ్యాధిలో పరా
 మర్శింతురుగాని మనతోగూడ రారాజుకడకేగ వారిచేత
 గాదు. మరణమును గనుట కెంతయు భయపడుచు రోగ
 ములకు దూరముగ నిలుచుందురు. మరి యీ మూడవమిత్రు
 డెవరు? మన మధ్యవర్తియు, పక్షవాదియు నగు క్రీస్తును
 ప్రభునాడుండు, మనతోఁజకు తన తండ్రియగు రారాజు
 యొద్ద విజ్ఞాపనముచేయుచు, మనకు రావలసిన శిక్ష దాననుభ
 వించి, నరకమను యురినుండి మనల విడిపించినవాడీ మహా
 నీయుడేగదా? ఆయన చెంతజేరుటకేల విడియము? ఏల
 సిగ్గు? సరిగా నాయనను ప్రేమించక, లోకమును, పితృవ
 మును, స్నేహితులను, బంధుమిత్రాదుల
 నమితముగా ప్రేమించుట చేతనేగదా? మన నిజస్నేహితుడు
 యేసు అని గ్రహించి యాయనను ప్రేమించి యాయనను
 సంతోషపరచ నెల్లప్పుడు ప్రయత్నింతుము గాక.





మూడు కోరికలు

పూర్వము ఒక సేద్యగానికి ఒక భార్యయుండెను. ఆమెకు ఎప్పుడును తనకులేని కొన్ని వస్తువులు కావలయునని కోరిక.

సంకురాత్రిపండుగనాడు యీ కాపువాని యింటికి ఒక ముసలిదైన సోదకత్తెవచ్చి అమ్మా యీరోజు నీకు యేమి కావలయునో మూడువస్తువులు కోరుకొనినపక్షమున అవి నీకు లభించులాగున నేను ప్రయత్నముచేసెదను అని ఆమెతో చెప్పి అక్కడనుండి వెడలిపోయెను.

తరువాత ఆ కాపువాడును ఆయన భార్యయును ఈ మూడు వస్తువుల విషయమై ఆలోచించగా వారి మనస్సులకు గొప్ప వస్తువులేమియు తోచలేదు.

కావున భోజన సమయము కాగానే ఆమె తన భర్తకు అన్నము పెట్టుచు యీరోజు మాకు వప్పుయున్నా వరి

యన్నమున్నూ తప్ప మరేమియు లేకపోయెను. ఒక పెద్ద గుమ్మడికాయయైనా యుండినయెడల బాగుండుననెను.

వెంటనే ఆ సేద్యగాని విస్తరిమీద ఒక పెద్ద గుమ్మడికాయ ఉండెను. అప్పుడు ఆ కాపువాడు అయ్యో యెంత చెడ్డ కోరిక కోరినావే! యీ పెద్ద గుమ్మడిపండు నీ ముక్కున వ్రేలాడితే బాగుండునని తన భార్యతో ననెను.

తత్క్షణమే ఆ గుమ్మడిపండు ఆమె ముక్కున వ్రేలాడు చుండెను. అంతట ఆ కాపువాడు దానిని దీయుటకు యెంత ప్రయోసపడినను అది రాలేదు.

వారికి ఆ సోదకత్తె చెప్పినట్లు యింకా ఒక్క కోరిక మాత్రమే యున్నది.

కాబట్టి ఆ కాపువానికి ఆమెయొక్క ముక్కున వ్రేలాడు చుండిన గుమ్మడికాయను తీసివేయుటకంటే వేరొక యుక్తి తోచలేదు.

కావున ఆ కాపువాడు తన భార్య ముక్కుననుండిన గుమ్మడి కాయ వూడిపోవలెనని కోరెను. వెంటనే అది వూడిపడెను. అప్పుడు వారిద్దరు జరిగిన సంగతిని చూచి చాల సంతసించిరి.

కాబట్టి మనకు దేవుడు యిచ్చిన సాధారణమైన వస్తువులను గూర్చి తృప్తినిందవలయునుగాని పేరాశకు పోవలదను నీతి యీ కథవల్ల మనకు తెలియుచున్నది.

ప్రకృతి పాఠములు

24-వ పాఠము

రక్త ప్రసరణము

మొదటిభాగములో చెట్లలోని రసమెట్లు ప్రవహించునో చెప్పియుంటినిగదా. పైకిపోవు నప్పుడొక తరహా గొట్టములగుండను, క్రిందికి దిగునప్పుడు మరియొక తరహా గొట్టములగుండను ప్రవహించును. నీ శరీరమందలి రక్తమును ఆలాగే ప్రవహించుచున్నది. అది యెల్లప్పుడు కదలుచునే యున్నది. పోవుటకును వచ్చుటకును రెండు బెవ్వేరు గొట్టములు శరీరమందున్నవి. వానికి ధమనులు, సిరలు అని పేర్లు. ధమనులు రక్తమును బయటికి గొనిపోవునవి. సిరలు రక్తమును గొనితెచ్చునవి.

రేయింబగళ్లు వినుకులేకుండా రక్తమును కదలునట్లు చేయు మరయొకటి నీ శరీరములో నున్నది. అది నీ రొమ్ముభాగములో నున్నది. ఆ మర నీ గుండెకాయయే. దీనికే హృదయమనియు పేరు. నీ చెవిని ఎపరి రొమ్ముయొద్దనైనను పెట్టి వినుము. హృదయము రక్తమునెట్లు పంపునో వినగలవు. చాల కష్టపడి పనిచేయునప్పుడు నీ గుండె ధ్వనిని సహితము వినవచ్చును. వడిగా పరుగెత్తుము. అప్పుడుకూడా వినవచ్చును.

నీకు వినబడు ప్రతి దెబ్బకు గుండెలోనుండి రక్తము, పెద్ద ధమనిలోనికి పోవును. ఈ పెద్దగొట్టమునుండి అనేక కాలువలు బయలుదేరి నానాదిక్కులుగా శరీరమంతయు వ్యాపించును. వీటినుంచి యింకా యితర పిల్లకాలువలు బయలుదేరును. చెట్లొమ్మలవలె యివియు పోను పోను మిక్కిలి సన్నబడును.

ఇట్లు సన్నబడినవి మరీ సన్నగానయి వెండ్రుకలకంటే మరీ సన్నబడును. గనుక వీనికి కేశనాళికలని పేరు. కేశము అనగా వెండ్రుక; నాళిక అనగా గొట్టము; గనుక వెండ్రుకలంత సన్నని గొట్టములని ఈ మాట కర్థము. నిజమున కవి వెండ్రుకలకంటెను సన్ననివి. అవి కంటికి కనుబడనంత సన్ననివి. నీ చేతికి కత్తిదెబ్బ తగిలినయెడల అనేక వందల కేశనాళికలు తెగి వాటినుండి రక్తముకావను. ఎవరి కైనను కోపము వచ్చినప్పుడుగాని, సిగ్గు కలిగినప్పుడుగాని ముఖము ఎఱ్రబడును చూచినావా? అప్పుడీ సన్నని గొట్టములలోని ఎఱ్ఱనిరక్తము వచ్చినందున ముఖమంతయు ఎఱ్ఱగా కనుబడును. ఈ సన్నని గొట్టములలోని రక్తమే పెదవుల నెఱ్ఱగా జేయును.

గుండెలోని రక్తము ధమనులగుండా పారి శరీరమంతయు వ్యాపించును, మరల అది యంతయు సిరలగుండా పారి

గుండెలోనికి తిరిగివచ్చును. ఈ సిరలలోకొన్ని లోతుగా నున్నవిగాని మరికొన్ని చర్తముక్రిందనే యున్నవి. నీ చేతిని జాగ్రత్తగా పరీక్షించినయెడల నీలిరంగుగా నున్నవి కొన్ని వంకరటింకర గీతలు కనుబడును అవే సిరలు అయితే ధమనులు చాల లోతుగానున్నవి. ఎందువలన? ధమని తెగినయెడల రక్తమును ఆపుట కష్టము. సిరలు తెగినయెడల అంత కష్టముకాదు. అది నెమ్మదిగా పారుచుండునుగాని ధమనులలో నిది పడిగా పారును. అవి తెగినయెడల హానిగనుక వాటి సంరక్షణార్థము దేవుడు వానిని లోతుగా నుంచెను.

ఈ ధమనులు సిరలకంటె బలమైనవి. పీచెగా మరలు బలముగా పనిచేసినయెడల అవి పగిలి ముక్క చెక్కలై పోవును గాని గుండె ఎంత బలముగ పనిచేసినను ఈ గొట్టము తెన్నిటికిని తెగిపోనేరవు. ధమనులలో రక్తము ఎట్టగా నుండును. గాని ఈ రక్తము హృదయములోకి వచ్చినప్పుడు నల్లబడును.

గుండెలోని రక్తము బయటకు పోవునట్లు గుండెవలననే జరుగునుగాని చెట్లలోని రసమెట్లు ప్రవహించునో తెలియలేదు. అది దేవునికి తెలియును. నీవు మేలుకొన్నను, నిద్రించి నను పనిచేసినను చేయకున్నను గుండె కొట్టుకొనుచునే యుండును. అలాగు ఎప్పుడు గుండె కొట్టుకొనదో అప్పుడే మర

ఇము సంభవించును, ఎంత నిమగ్నముగాను, ఓపికతోను
గుండె కొట్టుకొనుచున్నదో చూచితివా? లోకమందు ఓపికతో
జరుగుపని మరియొకటి గానరాదు.

బైబిలు పిల్లలు

యోసేపు

యోసేపు, యాకోబుయొక్క ముద్దుల కొమరుడని
వనమంతా ఎరిగిన సంగతియే. చిన్నతనము
నుండి, తండ్రి యాతని ఎక్కువగా ప్రేమించి, ఇతర కుమారులకన్న నాతని ముచ్చటగా జూచుచువచ్చెను. బాలమిత్రులారా! మీ పాఠశాలలందు మీ ఉపాధ్యాయులు ఎవరినైనా ఎక్కువ ప్రేమించినట్లు కనుబడితే మీరు అట్లు ప్రేమించబడు వారిపై అసూయ దాల్చుదురుగదా? అట్లులే యోసేపు యొక్క పదిమంది అన్నలు, తమ తండ్రి చిన్నవాడైన యోసేపు బాలుని తమకంటె అధికముగా ప్రేమించినందు వల్ల ఆతనిపై అసూయదాల్చి, పగ సాధించుచు సమయము వారికినపుడు తగిన శాస్త్రజ్ఞేయ కనిపెట్టుకొనియుండిరి. బాలుడగు యోసేపు అన్నలకు ఆహారము కొంచుపోవుచు వారి

యోగక్షేమవార్తను తండ్రికి ఎరింగించువాడు. ఆహా! ఇతరులకు సేవజేయుటకన్న మరియొక మించిన సత్కార్యము



కలదా? అన్నిటిలో ఇతరులకు సేవజేయుట గొప్పది. మన మెంతటి కొలదివారలమైనను మన ఇరుగు పొరుగు వారలకు, అశక్తులకు, బంధు మిత్రాదులకు సేవచేయగలము. ఈ వీలు ప్రభువు మన కందరకు అనుగ్రహించియున్నాడు. గాన సమయము దొరికినపుడెల్ల, తర్వాత చేయవచ్చుననుకొనక, వెంటనే ఇతరులకు సేవచేయుదుముగాక, ఇట్లు ఇతరులకు సహాయము చేయువారి ఫలితము ఎన్నటికి ఊరకపోదు.

ప్రభువు యోసేపు పెద్దవాడైనప్పుడు అతని అధికముగా ఆశీర్వాదించెనని మన గ్రంథమున చదువుటలేదా?

ఒక మహానుభావుడు అనుభవ పూర్వకముగా ఇట్లు చెప్పెను. “ఆపదలు గండములు అనునవి ఆశీర్వాదములకు ముందు సంపబడెడి రాయభారాలు” ఆహా! ఇదెంత చిత్రము! చిన్నవాడైన యోసేపుపై అన్నలు కక్షదాల్చి, వాని దూర దేశస్థులకు అప్పివేసినను, ప్రభువు అచ్చట అతనికి కలిగిన సకల ఆపదలు తొలగించి, ఘనునిగా చేసెను. దైవము తన బిడ్డలకు ఆపత్కాలసమయమున అనుకూలసాయకుడు. మన ప్రియుల వదలి ఒంటరిగాయున్నను ప్రభువు మనకు సహకారిగాయుండి మనకు వలయు అన్ని అక్కరలు తీర్చుచుండును.

యోసేపు చాల ఘనతనొందిన స్థితియందున్నప్పుడు తనకు అంతకీడు చేసిన అన్నలు ధాన్యమునకై తానున్న స్థలమగు విగుప్తునకు వచ్చినప్పుడు, అతడు అన్నల కీడుమరచి వారికి మేలుచేయుటద్వారా కీడును జయించెను. ఇంతటి ఘనకార్యమును మనము చేయగలమా? ఇతరులు మనకు చిన్నకీడు చేసిన, రెట్టించుకీడు చేయ సమయము చూచుకొనుచుండమా? అయ్యో! ఈ పాడుబుద్ధి వదలి మనకు గల కక్షవిడిచి కీడుచేసినవారికి మేలుచేయుచుండుముగాక!

యోసేపు గుణములకు మన రక్షకుడగు యేసుక్రీస్తు స్వామి గుణములకును పోలికలున్నవి. మన రక్షకుని సద్గుణములు మనకును ఉండునట్లు మనము ప్రయత్నముచేసి సంపాదించుకొనవలెను.

యోకోబు తన మరణ పడకపైనున్నప్పుడు యోసేపును, అతని ఇరువురు కుమారులను ఆశీర్వాదించెను. మనము పెద్దలకు లోబడి వారిని ప్రేమించినవారు మనల దీవించుదురు. పెద్దవారి దీవెనలు మనకు అత్యవశ్యకములు. దైవగ్రంథమున “ఆశీర్వాద శాపములు నాలుక చశముననున్నవి” అని చెప్పబడలేదా? పైవాక్యము సామెతలు గ్రంథముననున్నది. ఏ అధ్యాయమున ఏ వచనమున యున్నదో చదువరులగు మీరు కనుగొనుడు. బాలమిత్రులారా! మీరంతా పెద్దలకు చూపవలసిన మర్యాదల చూపుడి. అప్పుడు వారంతా మిమ్మును ప్రేమించుదురు.

యోసేపు దైవభక్తిగలవాడు. పరదేశమందున్న దైవము తన పితరులకు అనుగ్రహించిన కౌనాయదేశమునకు తన ఎముకలు, తీసికొనివెళ్లి పాతిపెట్టుమని బ్రతిమాలెను. అట్టులే మనమును, మన ఇండియాదేశముపై అభిమానము కలిగి యుండవలెను. తన దేశమును ప్రేమించనివాడు పశుప్రాయుడు. కాన బాలమిత్రులారా! మీరంతా మన దేశక్షేమమునకై జీవించు ధన్యతప్రభువు మీ కనుగ్రహించుగాక!

బాలమిత్ర టపా



ప్రియ బాలమిత్రులారా!

బాలమిత్ర టపాకు ఒక ఉత్తరము వ్రాయవలెనని నాకు చాలకాలమునుంచి యభిలాషగలదు; అదియును గాకుండా నా స్నేహితులైన కొందరు క్రిష్టియను పిల్లలు కూడా నన్ను ఒక ఉత్తరము వ్రాయవలసినదని ప్రోత్సహ పరచిరి. అది యిప్పుడు భగవంతుని దయవల్ల నెరవేరినందుకు ఆయానకు యనేక సందనములు. నేను ఇప్పుడు సత్యము యొక్క ఫలితమునుగూర్చి కొంత విన్నవించెదను:-

ఒకదినమున యొక పిల్లవాడు గదిలో ఒక కర్రతో యాడుకొనుచుండగా అజాగ్రతవల్ల యాకర్ర గోడకుయున్న యొక గడియారమునకు తగిలి, యది క్రిందబడి తుత్తునియల్లె పోయెను. తరువాత కొంతసేపటికి వానితండ్రి అక్కడకు వచ్చిచూచి ఆ పనిచేసినది ఎవరని అందరిని యడిగెను. అప్పుడా పిల్లవాడు భయముతో విజ్ఞుఁడై “నేనే అజాగ్రతవల్ల చేసినది! క్షమించుడి” యని యానెను. అప్పుడు వానితండ్రి తన కుమారుడు సత్యవంతుడై యున్నందువలన తనకు నష్టము వచ్చినను వానిని ఏమియు యనక సంతోషముచే తన యుక్కునం జేర్చుకొనెను. వాడు యబద్ధముచు జెప్పిన వాని తండ్రికి ఎంత విచారముగానుండును!

అలాగే మనముకూడ మన తప్పిదములను మన పరలోకపు తండ్రి యిడుట వొప్పుకొనినయిడల ఆయన మనలను తన యుండ జేర్చుకొనునటులు ను జేహమేమియులేదు.

అదియునుగాకుండా మనము చేయు ప్రతిపనిలోను మనము ఆయనను మనకు సహాయముచేయుటకు వేడుకొనవలెను.

ఇట్లు మీప్రయ బాలమిత్రుడు,

ఈడుగంటి కోడండరామయ్య.

బెజవాడ.